
shrIraghunAthAShTakam

श्रीरघुनाथाष्टकं

Document Information



Text title : raghunAthAShTakam

File name : raghunaatha8.itx

Category : aShTaka, raama

Location : doc_raama

Author : Traditional

Transliterated by : WebD

Proofread by : Ravin Bhalekar ravibhalekar at hotmail.com

Latest update : January 07, 2005

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀರಘುನಾಥಾಷ್ಟಕಂ



ಶ್ರೀ ಗಣೇಶಾಯ ನಮಃ .

ಶುನಾಸೀರಾಧೀಶೈರವನಿತಲಜ್ಜಪ್ತೀಡಿತಗುಣಂ
ಪ್ರಕೃತ್ಯಾಽಜಂ ಜಾತಂ ತಪನಕುಲಚಂಡಾಂಶುಮಪರಂ .
ಸಿತೇ ವೃದ್ಧಿಂ ತಾರಾಧಿಪತಿಮಿವ ಯಂತಂ ನಿಜಗೃಹೇ
ಸಸೀತಂ ಸಾನಂದಂ ಪ್ರಣತ ರಘುನಾಥಂ ಸುರನುತಂ .. 1..
ನಿಹಂತಾರಂ ಶೈವಂ ಧನುರಿವ ಇವೇಕ್ಷುಂ ನೃಪಗಣೇ
ಪಥಿ ಜ್ಯಾಕೃಷ್ಣೇನ ಪ್ರಬಲಭೃಗುವರ್ಯಸ್ಯ ಶಮನಂ .
ವಿಹಾರಂ ಗಾರ್ಹಸ್ಥ್ಯಂ ತದನು ಭಜಮಾನಂ ಸುವಿಮಲಂ
ಸಸೀತಂ ಸಾನಂದಂ ಪ್ರಣತ ರಘುನಾಥಂ ಸುರನುತಂ .. 2..
ಗುರೋರಾಜ್ಞಾಂ ನೀತ್ವಾ ವನಮನುಗತಂ ದಾರಸಹಿತಂ
ಸಸೌಮಿತ್ರಿಂ ತೃಕ್ಷೇಪ್ಪಿತಮಪಿ ಸುರಾಣಾಂ ನೃಪಸುಖಂ .
ವಿರುಪಾದ್ರಾಕ್ಷಸ್ಯಾಃ ಪ್ರಿಯವಿರಹಸಂತಾಪಮನಸಂ
ಸಸೀತಂ ಸಾನಂದಂ ಪ್ರಣತ ರಘುನಾಥಂ ಸುರನುತಂ .. 3..
ವಿರಾಧಂ ಸ್ವನೀತ್ವಾ ತದನು ಚ ಕಬಂಧಂ ಸುರರಿಪುಂ
ಗತಂ ಪಂಪಾತೀರೇ ಪವನಸುತಸಮ್ಮೇಲನಸುಖಂ .
ಗತಂ ಕಿಷ್ಕಿಂಧಾಯಾಂ ವಿದಿತಗುಣಸುಗ್ರೀವಸಚಿವಂ
ಸಸೀತಂ ಸಾನಂದಂ ಪ್ರಣತ ರಘುನಾಥಂ ಸುರನುತಂ .. 4..
ಪ್ರಿಯಾಪ್ರೇಕ್ಷೋತ್ಕಂಠಂ ಜಲನಿಧಿಗತಂ ವಾನರಯುತಂ
ಜಲೇ ಸೇತುಂ ಬದ್ಧಾಽಸುರಕುಲ ನಿಹಂತಾರಮನಘಂ .
ವಿಶುದ್ಧಾಮರ್ಧಾಂಗೀಂ ಹುತಭುಜಿ ಸಮೀಕ್ಷಂತಮಚಲಂ
ಸಸೀತಂ ಸಾನಂದಂ ಪ್ರಣತ ರಘುನಾಥಂ ಸುರನುತಂ .. 5..
ವಿಮಾನಂ ಚಾರುಹ್ಯಾಽನುಜಜನಕಜಾಸೇವಿತಪದ
ಮಯೋಧ್ಯಾಯಾಂ ಗತ್ವಾ ನೃಪಪದಮವಾಪ್ತಾರಮಜರಂ .
ಸುಯಜ್ಞೈಸ್ತಪ್ತಾರಂ ನಿಜಮುಖಸುರಾನ್ ಶಾಂತಮನಸಂ
ಸಸೀತಂ ಸಾನಂದಂ ಪ್ರಣತ ರಘುನಾಥಂ ಸುರನುತಂ .. 6..
ಪ್ರಜಾಂ ಸಂಸ್ಥಾತಾರಂ ವಿಹಿತನಿಜಧರ್ಮೇ ಶ್ರುತಿಪಥಂ

ಸದಾಚಾರಂ ವೇದೋದಿತಮಪಿ ಚ ಕರ್ತಾರಮಖಿಲಂ .

ನೃಷು ಪ್ರೇಮೋದ್ರೇಕಂ ನಿಖಿಲಮನುಜಾನಾಂ ಹಿತಕರಂ

ಸತೀತಂ ಸಾನಂದಂ ಪ್ರಣತ ರಘುನಾಥಂ ಸುರನುತಂ .. 7..

ತಮಃ ಕೀರ್ತ್ಯಾಶೇಷಾಃ ಶ್ರವಣಗದನಾಭ್ಯಾಂ ದ್ವಿಜಮುಖಾಸ್ತರಿಷ್ಯಂತಿ
ಜ್ಞಾತ್ವಾ ಜಗತಿ ಖಲು ಗಂತಾರಮಜನಂ ..

ಅತಸ್ತಾಂ ಸಂಸ್ಥಾಪ್ಯ ಸ್ವಪುರಮನುನೇತಾರಮಖಿಲಂ

ಸಸೀತಂ ಸಾನಂದಂ ಪ್ರಣತ ರಘುನಾಥಂ ಸುರನುತಂ .. 8..

ರಘುನಾಥಾಷ್ಟಕಂ ಹೃದ್ಯಂ ರಘುನಾಥೇನ ನಿರ್ಮಿತಂ .


ಪಠತಾಂ ಪಾಪರಾಶಿಘ್ನಂ ಭುಕ್ತಿಮುಕ್ತಿಪ್ರದಾಯಕಂ .. 9..

.. ಇತಿ ಪಂಡಿತ ಶ್ರೀಶಿವದತ್ತಮಿಶ್ರಶಾಸ್ತ್ರಿ ವಿರಚಿತಂ ಶ್ರೀರಘುನಾಥಾಷ್ಟಕಂ
ಸಂಪೂರ್ಣಂ ..

Proofread by Ravin Bhalekar ravibhalekar@hotmail.com

——
shrIraghunAthAShTakam

pdf was typeset on September 17, 2023

——
Please send corrections to sanskrit@cheerful.com

